


سبق.. 15

## دہلی کی جامع مسجد

دہلی کی جامع مسجد، ہندستان ہی نہیں، دوسرے ملکوں میں بھی مشہور ہے۔ دور دور سے لوگ اسے دیکھنے آتے ہیں اور پرانے زمانے کے لوگوں کی کاری گری دیکھ کر دنگ رہ جاتے ہیں۔ یہ مسجد بہت بڑی اور بہت لمبی چوڑی ہے، لیکن مسجد کا دالان، اس کے مینار، اس کے گنبد، اس کے چھانک سب کا کچھ ایسا جوڑ ملا ہوا ہے کہ ذرا دور سے دیکھیں تو ساری مسجد ایک خوب صورت کھلوانا معلوم ہوتی ہے۔



اب سے کوئی تین سو سال پہلے دہلی میں شاہ جہاں کی حکومت تھی۔ اس مغل بادشاہ کو اچھی اچھی عمارتیں بنانے کا بڑا شوق تھا۔ دہلی کی جامع مسجد اسی بادشاہ نے بنوائی ہے۔ شاہ جہاں کے ایک وزیر تھے، سعداللہ خاں اور ایک خان سماں تھے فضل خاں۔

مغل بادشاہوں کے زمانے میں یہ بہت بڑا عہدہ تھا۔ اصل میں یہ لفظ خان سماں تھا۔ اس زمانے میں خان سماں بادشاہ کے خاص کاموں کا انتظام کرتا تھا۔ یہ مسجد انہی دونوں شخصیات کی گمراہی میں بنی تھی۔ پہلے اس جگہ

ایک چھوٹی سی پہاڑی تھی۔ جسے ”بھوجلا پہاڑی“ کہتے تھے۔ بادشاہ نے اسی جگہ کو مسجد کے لئے پسند کیا۔ کتابوں میں لکھا ہے کہ چھہ ہزار راج مسٹری، بیتل دار، مزدور، سنگ تراش وغیرہ چھہ برس تک روزانہ اس کے بنانے میں لگے رہے، اور لاکھوں روپے ان کی مزدوری پر خرچ ہوئے۔ ہر قسم کا پتھر بہت سے راجاؤں اور نوابوں نے بادشاہ کو پیش کیا تھا۔ مسجد میں زیادہ تر لال پتھر لگا ہے۔

کہتے ہیں کہ جب مسجد بن کر تیار ہوئی تو عید بالکل قریب تھی۔ بادشاہ نے فرمایا کہ ہم عید کی نماز یہیں پڑھیں گے۔ اس پر وزیر بہت گھبرائے کیوں کہ ہزاروں میں ملبہ پڑا ہوا تھا۔ بادشاہ کو جب یہ معلوم ہوا تو حکم دے دیا کہ جو چیز جس کے ساتھ لگنے آئھا لے جائے۔ پتھر کیا تھا۔ چاروں طرف سے لوگ دوڑ پڑے اور دیکھتے دیکھتے سارا ملبہ اٹھ گیا۔ مسجد صاف ہو گئی۔ پتھر سارے شہرنے اپنے بادشاہ کے ساتھ اس مسجد میں عید کی نماز پڑھی اور خوب خوشیاں منائیں۔

جامع مسجد نہایت خوب صورت عمارت ہے، لیکن اس کی خوب صورتی اس وجہ سے اور زیادہ بڑھ گئی ہے کہ اس کی کرسی بہت اوپری ہے۔ کرسی کی اوپرائی کا اس سے اندازہ ہو سکتا ہے کہ مسجد کے پورب، دکھن اور آخر کی طرف ایک ایک بڑا پھانک ہے اور اس پھانک تک پہنچنے کے لئے تمیں چالیس سینٹرھیاں چڑھنی پڑتی ہیں۔ یہ سینٹرھیاں بہت بھی اور کافی چڑھی ہیں۔ سب سینٹرھیاں مل کر ایسا معلوم ہوتا ہے کہ بڑا بھاری چبوترابنا ہوا ہے۔ اندر مسجد کا محن بہت وسیع ہے اور اس کے پیچوں بیچ وضو، کرنے کے لئے بڑا حوض بنایا ہے۔ سامنے تو مسجد کا اصل دہرا دالان ہے اور باقی تین طرف اکبرے دالان ہیں۔ ان دالانوں کے پیچے میں تینوں طرف تین بڑے بڑے پھانک ہیں، جن کی عمارت بھی بہت خوب صورت ہے۔ مشرقی پھانک کا رخ لال قلعے کی طرف ہے۔ اسی پھانک سے بادشاہ داخل ہوتے تھے۔

مسجد کے اصل دالان کی چھت بہت اوپری ہے اور محرابیں خوب بڑی بڑی ہیں۔ اندر کا فرش سفید پتھر کا ہے اور کالے پتھر سے مصلی کے نقشے بنائے گئے ہیں۔ بس ایسا معلوم ہوتا ہے کہ بڑے خوبصورت ریشمی مصلے بچپے ہوئے ہیں۔ خاص دالان کے اوپر تین بڑے نارنگی کی شکل کے گنبد ہیں اور ان کی بناؤٹ کمرک۔ کمرک کی طرح

ہے۔ ان میں ایک پئی لال پتھر کی اور ایک کالے پتھر کی ہے، اور سنہرے گلکس ہیں، جن سے یہ گندباد اور بھی خوب صورت معلوم ہوتے ہیں۔ دالان کے دونوں طرف دو بڑے اوپنچے مینار ہیں۔ یہ بھی لال پتھر کے ہیں اور ان میں سفید پتھر کی کھڑی کھڑی پتیاں پڑی ہیں۔ ان میناروں کے اندر چکردار زینہ ہے۔ بہت سے لوگ میناروں پر چڑھ کر شہر دہلی کا نظارہ کرتے ہیں۔ ہر مینار کی تین منزلیں ہیں اور ہر منزل کے چاروں طرف کھلا ہوا برآمدہ ہے اور سب سے اوپر بارہ در کی برجی ہے۔ دالان کی محرابوں کے سفید پتھر پر سیاہ پتھر کے حروف سے کچھ اچھی اچھی عبارتیں اور قرآن شریف کی آیتیں لکھی ہوئی ہیں۔

جماعت الوداع اور عیدین پر دور دور کے شہروں سے ہزاروں آدمی یہاں نماز پڑھنے آتے ہیں۔ مسجد، دالان، صحن، سیڑھیاں سب کچھ بھر جاتی ہیں اور باہر دور تک میدان میں آدمی ہی آدمی نظر آتے ہیں۔ راستہ بند ہو جاتا ہے۔ سڑکوں پر، دکانوں پر، غرض کہ آس پاس کی زمین کے پتھے پتھے پر لوگ نماز پڑھتے ہیں۔ امام صاحب کی آواز سب نمازوں تک پہنچانے کے لئے پہلے بیسوں بکتر کھڑے ہوتے تھے، اب لاوڑا پیکر کے ذریعے امام صاحب کی آواز دور تک پہنچتی ہے۔ سچ پوچھو ان دنوں میں جامع مسجد کا منظر دیکھنے کے قابل ہوتا ہے۔

☆ ماخوذ

## مشق

### معنی یاد کیجیے:

جامع مسجد	-	وہ مسجد جس میں جمع کی نماز ہوتی ہے
سنگ تراش	-	پتھروں کو چھیلنے اور کاٹنے کا چھانت کرنے والا
محراب	-	وہ کمان جیسی گلہ جہاں امام کھڑا ہو کر نماز پڑھاتا ہے گول دروازہ
مصلیٰ	-	جائے نماز، نماز پڑھنے کی چٹائی
کلس	-	وہ شہری کلفی جو گنبدوں پر لگی ہوتی ہے
مر جی	-	چھونا گنبد
مکبر	-	تکبیر کہنے والا۔ اللہ اکبر کہنے والا
کمرک	-	گمراہ، ایک کھٹا پھل جس کی چار پھانکیں ہوتی ہیں
عیدین	-	دو عیدیں (عید الفطر اور عید الاضحی)

### سوچیے اور جواب دیجیے:

1. مسجد کس لئے بنائی جاتی ہے؟
2. عام مسجد اور جامع مسجد میں کیا فرق ہے؟
3. مسجد میں امام اور موذن کس لئے ہوتے ہیں؟

### ان الفاظ کو جملوں میں استعمال کیجیے:

حوض مصلیٰ کرسی راج مسٹری صحن

### دیئے ہوئے الفاظ سے جمع بنائیے:

مسجد، ملک، عمارت، کتاب، خوشی

### ان سوالات کے جواب دیجیے:

1. دہلی کی جامع مسجد کس بادشاہ نے بنوائی؟

- 2- اس مسجد کی تعمیر میں کتنا وقت لگا؟  
 3- اس کی تعمیر میں روزانہ کتنے لوگ کام کرتے تھے؟

خالی جگہوں کو دینے گئے الفاظ سے بھر دیئے:

- |    |  |
|----|--|
| -1 | دہلی کی جامع مسجد ایک ..... عمارت ہے۔ (تاریخی، نئی)            |
| -2 | مسجد میں زیادہ تر ..... پتھر لگا ہے۔ (لال، ہرا)                |
| -3 | دور تک میدان میں ..... نظر آتے ہیں۔ (آدمی ہی آدمی، لوگ ہی لوگ) |
| -4 | دھن، اتر، پورب ..... (چھتم، مغرب)                              |
| -5 | مشرق، مغرب، شمال، ..... (جنوب، دھن)                            |

سوال: یچے دیے گئے اسماء کو دوالگ الگ خانوں میں لکھیے:

شہر، بھلی، مسجد، جامع مسجد، لوگ، بادشاہ، شاہ جہاں، عمارت، تہوار، عید الفطر، پھاڑ، ہمالیہ، سفید،  
قین منزل، قرآن شریف، جمع، حجۃ الوداع، نماز، ملک، ہندوستان  
خانہ (ب) اسم معرفہ خانہ (الف) اسم انگریز

خاص جگہ آدمی اور چیزوں کے نام کو اسم معرفہ کرتے ہیں جبکہ، عام جگہ، آدمی اور چیزوں کے نام کو اسم نکرہ کرتے ہیں۔

غور کیجھ:

آپ نے اس سبق سے ایک مشہور تاریخی عمارت ”جامع مسجد دہلی“ کے بارے میں معلومات حاصل کیں۔ دہلی کی جامع مسجد شاہ جہاں بادشاہ نے اپنی حکومت میں بنوائی تھیں لہذا یہ ایک وسیع اور عظیم مسجد ہے جسے دیکھنے آج بھی لوگ دور دور سے جاتے ہیں۔

عملی سرگرمی:

☆ ایئے شہر کی جامع مسجد جا کر دیکھئے اور اس کے پارے میں اپنے دوستوں کو بتائیے!